

மருத்துவத்தின் எதிர்காலம் குறித்த கலைஞர் நூற்றாண்டு சர்வதேச மருத்துவ மாநாடு!

சென்னையில் ஜன. 19 முதல் 21 வரை நடைபெறுகிறது! அமைச்சர் மா.சுப்பிரமணியன் அறிவிப்பு

சென்னை, நவ. 19 - 'மருத்துவத்தின் எதிர்காலம்' குறித்த கலைஞர் நூற்றாண்டு சர்வதேச மருத்துவ மாநாடு சென்னை நந்தம்பாக்கத்தில் உள்ள சென்னை வர்த்தக மையத்தில் வரும் 2024 ஜனவரி 19 முதல் 21 வரை நடைபெறுகிறது.



முதல்வர் மு.க.ஸ்டாலின் அவர்களின் வழிகாட்டுதலின்படி, தமிழ்நாடு அரசு மக்கள் நல்வாழ்வுத் துறை மற்றும் தமிழ்நாடு டாக்டர். எம்.ஜி.ஆர். மருத்துவப் பல் கலைக்கழகம் இணைந்து 2024 ஜனவரி 19 முதல் 21 வரை "மருத்துவத்தின் எதிர்காலம்" என்கிற தலைப்பில், கலைஞர் நூற்றாண்டு சர்வதேச மருத்துவ மாநாடு, சென்னை நந்தம்பாக்கத்தில் உள்ள சென்னை வர்த்தக மையத்தில் நடைபெறுகிறது.

சுகாதாரம், மருத்துவக் கல்வி மற்றும் குடும்ப நலத் துறை அமைச்சர் மா.சுப்பிரமணியன் சட்டமன்றத்தில் (2023-2024) துறைக்கான மாளியக் கோரிக்கையில் வெளியிட்ட அறிவிப்புகளில் இதுவும் ஒன்றாகும்.

மருத்துவத்தின் எதிர்கால மாநாடு, மருத்துவத்தின் எதிர்காலத்தை வடிவமைக்கக் கூடிய அண்மையிலான முன்னேற்றங்கள் பற்றிய யோசனைகள், அறிவு மற்றும் தகவல் பரிமாற்றத்திற்கான ஒரு தளமாக செயல்படும்.

இதுகுறித்து அமைச்சர் மா.சுப்பிரமணியன் அளித்துள்ள பேட்டி வருமாறு:-

இந்த மாநாட்டில் மருத்துவ கண்டுபிடிப்புகளில் அதிநவீன கவனம்

செலுத்தும் அமர்வுகள் இருக்கும். தேசிய அளவில் மற்றும் சர்வதேச வல்லுநர்கள் மருத்துவ ஆராய்ச்சி மற்றும் கண்டுபிடிப்புகளில் மிகவும் பொருத்தமானவற்றை தங்களில் கருத்துரைகளில் தெரிவிப்பார்கள். பல்வேறு மருத்துவம் மற்றும் அதனுடன் தொடர்புடைய துறைகளில் இளங்கலை, முதுகலை மாணவர்கள் மற்றும் ஆசிரியர்கள், கல்வியாளர்கள் மற்றும் பயிற்சி மருத்துவர்களும் மாநாட்டில் விரிவுரைகள் மற்றும் குழு விவாதங்களில் கலந்துகொண்டு பயனடையலாம்.

சிறப்புகள்
மாநாட்டில் பின்வரும் சிறப்புகள் பற்றிய அமர்வு இருக்கும்.
1. கண், காது, மூக்கு தொண்டை 2. இதய அறியல் 3. நீரிழிவு நோய் 4. கண் மருத்துவம் 5. ரோபோடிக் அறுவை சிகிச்சை 6. மருத்துவக் கல்வி 7. சிறுநீரகவியல் 8. தடுப்பூசி மற்றும் நுண்ணுயிர் எதிர்ப்பிகள் 9. மெற்படாமாஜி மற்றும் காஸ்ட்ரோ என்ட்ராலஜி 10. நரம்பியல் 11. புற்றுநோயியல் 12. செயற்கை நுண்ணறிவு 13. மகப்பேறு மற்றும் மகளிர் மருத்துவம் 14. குழந்தை மருத்துவம் 15. எலும்பியல் 16. மனநல

மருத்துவம் 17. அவசர மருத்துவம் 18. ஆய்வக மருத்துவம் மற்றும் ஜீனோமிக்ஸ் 19. ஆராய்ச்சி மற்றும் தொற்றுநோயியல் 20. பல் மருத்துவம் 21. ஆயுஷ் 22. நர்சிங் 23. மருத்துவம் 24. புனர்வாழ்வு 25. மருத்துவம் சார்ந்த படிப்புகள்.

ஒவ்வொரு சிறப்புக்கும் 6 விரிவுரைகள் இருக்கும். மாநில அளவிலும், தேசிய அளவிலும், சர்வதேச அளவிலும் இருந்து விரிவுரையாளர்கள் அழைக்கப்பட, ஆசிரிய நாடுகளில் இருந்து 23 சர்வதேச அளவில் வல்லுனர்களும். தேசிய அளவில் அனைத்து மாநிலங்களைச் சார்ந்த மருத்துவ மற்றும் தமிழ்நாட்டின் அரசுத் துறையைச் சேர்ந்தவர்களும் கருத்துரை வழங்க உள்ளார்கள்.

பல்வேறு சிறப்புகளில் மருத்துவத்தின் எதிர்காலம் குறித்து இளங்கலை மற்றும் முதுகலை மாணவர்களிடையே அறிவியல் தொழில்நுட்ப மின்னணு முறையில் மற்றும் மின் சுவரொட்டி வாயிலாக விழிப்புணர்வினை ஏற்படுத்தித் திட்டமிடப்பட்டுள்ளது.

மாநாட்டில் இளங்கலை மற்றும் முதுகலை மாணவர்களுக்கும் அறிவை சிகிச்சை பயிற்சி நிலையங்கள் இருக்கும்.

இதனை முன்னிட்டு சென்னையில் வர்த்தக மையம் நடைபெறும் கண்டிமிடில் 100 ஸ்டால்களுக்கான அறிவியல் அமர்வுடன் வழங்கப்படும்.

மாநாட்டில் மூன்று நாட்களும் பொது மக்க

ளுக்கான விழிப்புணர்வு அமர்வு நடைபெறும். தமிழ்நாடு அரசின் சுகாதாரம், மருத்துவக் கல்வி மற்றும் குடும்ப நலத் துறையின் பல்வேறு நோய்கள் மற்றும் துவக்க நடவடிக்கைகள் குறித்த விழிப்புணர்வை இது ஏற்படுத்துகிறது. பொது மக்களுக்கு மார்பகப் புற்றுநோய்க்கான பரிசோதனைக்கான ஏற்பாடுகள் செய்யப்படும். மாணவர் சமூகத்தின் முன்னேற்றத்திற்காக சர்வதேச அளவிலான பல்வேறு மருத்துவப் பல்கலைக்கழகங்கள் மற்றும் பிற பங்குதாரர்களுடன் 100 புரிந்துணர்வு ஒப்பந்தங்களில் கையெழுத்திட்டு உத்தேசிக்கப்பட்டுள்ளது.

இந்த மாநாட்டிற்கு விருந்தினராக மற்ற நாடுகளில் உள்ள சுகாதார அமைச்சர்களை அழைக்கத் திட்டமிடப்பட்டுள்ளது.

எமினென்ட். எமர்ஜென்சி மெடிசின் ஸ்பெஷலிஸ்ட் மூலம் அடிப்படை உயிர் பாதுகாப்பு குறித்து மாணவர்களுக்கு பிரத்யேகப் பயிற்சி அளிக்கப்படும்.

தமிழ்நாடு டாக்டர் எம். ஜி.ஆர் மருத்துவப் பல்கலைக்கழகத்தின் முன்னாள் மாணவர்கள் (அலுமினி) மூலம் வெளிநாட்டில் தொழில் வாய்ப்புகள் குறித்து மாணவர்களுக்கான அமர்வுகளும் நடத்தப்படவுள்ளது.

இம் மாநாட்டிற்காக வடிவமைக்கப்பட்ட பிரத்யேக இணையதளம் மூலம் பதிவுகள் செய்யப்படும்.

இவ்வாறு அமைச்சர் மா. சுப்பிரமணியன் பேட்டி யளித்தார்.



புதுடெல்லி பிரகதி மைதானத்தில், 42வது இந்தியப் பன்னாட்டு வர்த்தகப் பொருட்காட்சியில் உள்ள திறந்தவெளி கலையரங்கில் நடைபெற்ற தமிழ்நாடு நாள் விழாவை தமிழ் வளர்ச்சி மற்றும் செய்தித்துறை அமைச்சர் மு.பெ.சாமிநாதன் நேற்று முன்தினம் (17.11.2023) தொடங்கி வைத்து, தமிழ்நாடு கலை பன்னாட்டுத்துறை கலைஞர்களால் நடத்தப்பட்ட கலை நிகழ்ச்சிகளை பார்வையிட்டார். உடன் புதுதில்லி தமிழ்நாடு இல்லத்தின் முதன்மை உள்ளுறை ஆணையர் ஆசிஷ் சாட்டாஜி, செய்தி மக்கள் தொடர்புத் துறை இயக்குநர் த.மோகன் மற்றும் அரசு அலுவலர்கள் உள்ளனர்.

மாவட்டச் செயலாளர் க.சுந்தர் எம்.எல்.ஏ. தலைமை!

உத்திரமேரூரில் இளைஞர் எழுச்சி நாள் விழா பொதுக்கூட்டம்!

அமைச்சர் மா.சுப்பிரமணியன் சிறப்புரை!

காஞ்சிபுரம், நவ.19- காஞ்சிபுரம் தெற்கு ஒன்றிய பேரூர் தி.மு.க. சார்பில் கழக இளைஞர் அணிச் செயலாளர், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பிறந்த தினத்தை முன்னிட்டு, மாபெரும் பொதுக்கூட்டம் நாளை (20.11.2023 - திங்கள் கிழமை) மாலை 5 மணிக்கு, கே.எம்.ஆர். பேருந்து நிலையம் அருகில் உத்திரமேரூரில் நடைபெறுகின்றது.

கூட்டத்திற்கு மாவட்டச் செயலாளர் க.சுந்தர் எம்.எல்.ஏ. தலைமை வகிக்கிறார். ஒன்றியக் கழகச் செயலாளர் கெ.ஞானசேகரன் அனைவரையும் வரவேற்றுப் பேசுகிறார். பேரூர் செயலாளர் என்.எஸ்.பாரி வள்ளல் முன்னிலை வகிக்கிறார். இக்கூட்டத்தில் அமைச்சர் மா.சுப்பிரமணியன் கலந்துகொண்டு சிறப்புரையாற்றுகிறார். இதில் க.செல்வம் எம்.பி., இரா.நாகன், டி.குமார், பொ.சசி குமார், ஹேமலதா ஞானசேகரன், வசந்தி குமார், மா.ஏழுமலை, பெ.மணி, இளமதி கோவிந்தராஜ், பத்மாபாபு, டாக்டர் வி.திவாகர், கோ.காளிதாஸ், ஏ.கே.ரமேஷ் பாபு, டி.கே. கோபாலகிருஷ்ணன், கே.தயாளன், தே.வீராசாமி, எம்.ஆர்.தாமஸ், ஏ.மூர்த்தி, ஆர்.மணி, இ.கண்ணாயிரம், லோ.பவ்யா, து.சுந்தர், மு.தாமோதரன், தா.சுப்பராயன், எஸ்.ருத் த ர கோ ட் டி , க.சுகுணா, சுந்தரராஜன், ஏ.எம்.கெங்கன், தே.பாபு, டி.எஸ்.குமாரதேவ், இரா.கார்த்திகேயன், க.மாயகிருஷ்ணன்,

தி.மு.க. சட்டத்திட்டத் திருத்தக்குழு

மாநில நிர்வாகிகள் ஆலோசனைக் கூட்டம்!

வழக்கறிஞர் இரா.கிராஜன் எம்.பி. - நிர்வாகிகள் பங்கேற்றனர்!

சென்னை, நவ.19- தி.மு.க. சட்டதிட்டத் திருத்தக்குழு மாநில நிர்வாகிகள் கூட்டம் 17.11.2023 வெள்ளிக்கிழமை மாலை 5.00 மணி அளவில், சென்னை, அண்ணா அறிவாலயத்தில் உள்ள கழக அலுவலகத்தில் தி.மு.க. சட்டதிட்டத் திருத்தக்குழு செயலாளர் வழக்கறிஞர் இரா.கிராஜன், எம்.பி. தலைமையில், சட்டதிட்டத் திருத்தக்குழு இணைச் செயலாளர் சுபா.சந்திரசேகர் உறுப்பினர்கள் தென்மல் செல்வராஜ், மேலூர் கருதியாகராஜன், தஞ்சை சி.இறைவன், சுப.த.சம்பத் முன்னிலையில் நடைபெற்றது.

இக்கூட்டத்தில் நிறைவேற்றப்பட்ட தீர்மானங்கள் வருமாறு:-

மக்களால் தேர்ந்தெடுக்கப்பட்ட தமிழ்நாடு அரசு சால் சட்டமன்றத்தில் நிறைவேற்றப்பட்ட மசோதாக்களை மாதக்கணக்கில் கிடப்பில் போட்டு, அவற்றை திருப்பி அனுப்பியுள்ள தமிழ்நாடு ஆளுநர்

ருக்கு கண்டனம். "அரசியல் மாண்புகளையோ மாநில உரிமைகளையோ மதிக்காத ஒன்றிய ஆட்சியாளர்களால் இந்திய அரசியலமைப்புச் சட்டமே ஆபத்துக்குள்ளாகியிருக்கிறது. உச்சநீதிமன்றத் தீர்ப்புகளையும் கூட மதிக்காத நியமனப் பதவிக்காரர்களின் அடடாவுடிகள், கூட்டாட்சித் தத்துவத்தைச் சிதைக்கின்றன. மதவாத - மொழி ஆதிக்க மாணுட விரோத அரசியல் ஒவ்வொரு மாநில மக்களையும் நடுங்கச் செய்கிறது." என தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் "நெருப்பின் பொறிகளே.. நீங்கள்தான் தேவை!" எனும் தலைப்பில் 'உங்களின் ஒருவன் மடலில்' குறிப்பிட்டதைப் போல,

மக்களால் தேர்ந்தெடுக்கப்பட்ட ஒரு மாநில அரசு, தன் மாநில நலனுக்காகவும் - மக்களின் நலனுக்காகவும் - கொண்டு வரப்பட்ட மசோதாக்களை முறைப்படி, சட்டமன்றத்தில் வைத்து, விவாதம் நடத்தி, ஒருமனதாக

நிறைவேற்றப்பட்ட தமிழ்நாடு அரசின் மசோதாக்களை, நியமனம் செய்யப்பட்ட ஒரு ஆளுநர் ஒப்புதல் அளித்திடாமல், வேண்டுமென்றே, பல மாதங்களாக கிடப்பில் போட்டு, மாநில அரசு உச்ச நீதிமன்றத்திற்கு சென்று முறையீடு செய்து பின்னர், அம்மசோதாக்களை அரசுக்கே திருப்பி அனுப்பியிருக்கிற தமிழ்நாடு ஆளுநரின் ஜனநாயக விரோத செயலை இக்கூட்டம் வன்மையாக கண்டிக்கிறது.

ஒன்றிய பா.ஜ.க. அரசுக்கு கண்டனம்!
இந்திய திருநாட்டின் பன்முகத்தன்மையை

சிதைத்திடும் வகையில், எதேச்சாதிகாரத்துடன் இந்தத் திணிப்பை மீண்டும் செயல்படுத்தி, மறைமுக முயற்சியாக இந்திய தண்டனைச் சட்டம், இந்திய குற்றவியல் நடைமுறைச் சட்டம், இந்திய சாட்சியச் சட்டம் போன்றவற்றை இந்தி மொழியில் மட்டுமே இருக்கும் என்றிருத்தத்தை நாடாளுமன்றத்தில் கொண்டு வர முயற்சிக்கும் ஒன்றிய பா.ஜ.க. அரசின் செயல்பாடுகளை இக்கூட்டம் வன்மையாக கண்டிக்கிறது.

இவ்வாறு தீர்மானங்கள் நிறைவேற்றப்பட்டன.

டி.ஜெ.கோவிந்தராஜன் எம்.எல்.ஏ தலைமையில்

திருவள்ளூர் கிழக்கு மாவட்ட தி.மு.க இளைஞரணி கூட்டம்!

மாவட்ட அமைப்பாளர் கே.வி.லோகேஷ் அறிவிப்பு!

திருவள்ளூர், நவ.19- திருவள்ளூர் கிழக்கு மாவட்ட இளைஞர் அணி அமைப்பாளர் கே.வி.லோகேஷ் விடுத்துள்ள அறிக்கை வருமாறு : திருவள்ளூர் கிழக்கு மாவட்ட இளைஞரணி ஆலோசனைக் கூட்டம் நாளை (20.11.2023 - திங்கள் கிழமை) பிற்பகல் 2.00 மணியளவில் மீள்குர் எழில் திருமண மண்டபத்தில் மாவட்ட கழக செயலாளர் டி.ஜெ.கோவிந்தராஜன் எம்.எல்.ஏ. தலைமையில் நடைபெறுகிறது. இதில் மாநில இளைஞரணி துணை செயலாளர் அப்துல்மாலிக் பங்கேற்று ஆலோசனைகள் வழங்குகிறார். மாவட்ட துணை அமைப்பாளர்கள் ஜெ.மோகன் பாபு, எம்.முரளிதரன், டி.சங்கர் செயலாளர், இரா.கதிரவன் முன்னிலை வகிக்கின்றனர். கூட்டத்தில் ஒன்றிய, நகர மற்றும் பேரூர் கழக அமைப்பாளர்கள், துணை அமைப்பாளர்கள் அனைவரும் தவறாமல் கலந்துகொள்ள வேண்டுகிறேன். பொருள்: நவம்பர் 27ல் மாநில இளைஞர் அணி செயலாளர் உதயநிதி ஸ்டாலின் பிறந்த நாள் விழா, டிசம்பர் 17ல் சேலத்தில் நடைபெறும் இளைஞரணி இரண்டாவது மாநில மாநாடு, நீடவிலக்கு கையொப்பம் இயக்கம் துரிதப்படுத்தல் இவ்வாறு அவர் அறிக்கையில் தெரிவித்துள்ளார்.



A.ஜய்யம்பெருமாள்

உடையார் அவர்களின் நான்காம் ஆண்டு நினைவு நாள்

அப்பா நீங்கள் எங்களை விட்டு பிரிந்தால் தானே உங்களை நாங்கள் மறப்பதற்கு

அன்பு மகன் ஐ.கென்னடி Ex.M.C., மாநில வர்த்தக அணி துணை செயலாளர் - தி.மு.க மற்றும் குடும்பத்தினர்

19.11.2023